
Shri Bala Stavaraja 1

श्रीबालास्तवराजः १

Document Information

Text title : Shri Bala Stavaraja 1

File name : bAlAstavarAjaH1.itx

Category : devii, dashamahAvidyA, devI, stavarAja

Location : doc_devii

Proofread by : PSA Easwaran psaeaswaran at gmail.com

Description/comments : bAlAsaparyA saparyAkrama-nAmAvalI-stotrAdisaNgrahaH

Latest update : March 21, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 22, 2020

sanskritdocuments.org

श्रीबालास्तवराजः १



श्रीमतः परमेशतल्पनिलये वन्दारुवन्दानुते
सिन्दूरद्रवकुङ्कुमोदकजपापुष्पप्रभे मङ्गले ।
श्रीबीजेन समन्वितं तव मनुं भक्त्या जपन्तं सदा
भक्तं मामवलोकयाशु कृपया लक्ष्म्या सहैवाम्बिका ॥ १ ॥

ऐमित्यक्षरमम्बिके शशिनिभं बालार्ककोट्युज्ज्वले
बालानामपि वाग्विजृम्भणपटुप्रख्यातविद्याप्रदम् ।
बीजं बिम्बविडम्बिदन्तिरदने विद्यामुखे सर्वदा
बालायाः कलयामि कल्पलतिके भक्तिप्रसन्ने शिवे ॥ २ ॥

ह्रीमित्येकमहेशमानिनि सदा मन्दस्मिते मङ्गले
बन्धूकारुणपाणिपल्लवलसत्पुण्ड्रेक्षुपाशोज्ज्वले ।
नानारत्नविभूषिते सुरनुते रत्काम्बरालङ्कृते
त्वद्रूपं हृदि चिन्तयामि सततं सर्वार्थसिद्धिप्रदम् ॥ ३ ॥

सौवर्णं कमलासनस्य दयिते वैश्वानरार्चिर्मयी
कर्पूरोज्ज्वलवीटिकापरिलसद्विम्बाधरोद्यन्मुखे ।
साधारे च तुरीयया च परया सम्पूजिताङ्घ्रिद्वये
यस्त्वां ध्यायति मन्त्रवर्यमसकृज्जह्वापि वाग्मी भवेत् ॥ ४ ॥

ऐं ह्रीं सौः सकलापदार्तिशमनं तार्तीयखण्डोग्रं
यो वा भक्तिपुरस्सरो मृदुभुजे सौवर्णपीठोज्ज्वले ।
कामेशे कलयामि कुन्दरदने कन्दर्पबीजोज्ज्वले
मन्त्रं ते मदभीष्टदं दिनकरज्योतिर्मयं सर्वदा ॥ ५ ॥

कल्याणं तव रूपमम्बरमणीदृष्ट्या कुचत्वं गतौ
चन्द्रो विस्मितजालमीशवनिते ताघस्तसैन्यं गता ।
त्वद्रूपं किमु तर्पयामि वद मे कन्दर्पविद्यात्मिके
कामेशोऽपि तवावलोकनवशादर्धाङ्गनात्वं गतः ॥ ६ ॥

एतामेव विभावयन्ति मुनयः सायुज्यमुक्तिप्रदां
एकान्ते रविमण्डलेभ्यवलये हेमादिषुङ्गे बुधौ ।
आनन्दामृतसिन्धुमग्नहृदया रोकुञ्चमानोभवा
त्वां देवीमनुचिन्तयामि सततं चित्ते भजे मामके ॥ ७ ॥

लक्ष्मीप्रदानसमये नवविद्रुमाभां
विद्याप्रदानसमये शरदिन्दुशुभ्राम् ।
विद्वेषिवर्गविजये च तमालनीलां
बालां त्रिलोकजननीं शरणं प्रपद्ये ॥ ८ ॥

इति श्रीबालास्तवराजः ।

जयतु जयतु बाला भारती ब्रह्मरूपा
जयतु जयतु बाला वैष्णवी विष्णुरूपा ।
जयतु जयतु बाला रौद्रिणी रुद्ररूपा
जयतु जयतु बाला चिन्मयी ज्ञानरूपा ॥

हृत्पुण्डरीकाननभासमाना
चित्कुण्डली चञ्चदुदारमाना ।
पुस्ताक्षसूत्रस्फुरदब्जहस्ता
बाला धियं यच्छतु नः प्रशस्ता ॥

इति श्रीबालास्तवराजः (१) सम्पूर्णः ।

Proofread by PSA Easwaran

—
Shri Bala Stavaraja 1

pdf was typeset on March 22, 2020

—

Please send corrections to sanskrit@cheerful.com

